

## قرآن وحدیث کی روشنی میں وقوع قیامت اور وقت قیامت کا تعین؟

### اور متحد دین وسائنسدانوں کے ہفتوات واوہام

اسلام ایک ابدی اور عالمی مذہب ہے جس میں اللہ رب العزت نے قرآن وحدیث کے ذریعہ ایسے حقائق اور مسلمات کو بیان کر دیا ہے جس کا ابطال ناممکن ہے، یہ ہو ہی نہیں سکتا کہ قرآن وحدیث کسی امر یا واقعہ کو بیان کرے اور اس کا ظہور نہ ہوا ہو، اگر ماضی کا واقعہ ہے تو وہ بھی بنی برحق، اگر مستقبل سے متعلق کوئی پیشین گوئی ہے تو اس کا ظہور اور وقوع بھی حتمی اور یقینی، اس لیے کہ قرآن وحدیث میں جو کچھ بیان کیا گیا ہے وہ منجانب اللہ اور جب منجانب اللہ ہے تو ظاہر ہے وہ قطعی اور یقینی ہی ہوگا وہ کوئی افسانہ یا اندازہ نہ ہوگا کیوں کہ مسلمان کا عقیدہ یہ ہے کہ اللہ رب العزت عظیم بھی ہے اور خیر بھی ہے قدر بھی ہے عالم الغیب بھی ہے، حکیم بھی ہے وعدہ کے سچے بھی ہیں تو کیسے اس کی بات یقینی نہ ہوگی، ہاں بندہ کی کوئی خبر ہو تو وہ ظنی اور مہووم ہو سکتی ہے کیوں کہ وہ عالم الغیب نہیں وہ حکیم نہیں وہ قدر نہیں، کیا آپ نہیں جانتے ہیں عالم الغیب اور حکیم کس کو کہتے ہیں؟؟ عالم الغیب یعنی دنیا کے راز ہائے بستہ و اسرار کو جاننے والا، گویا اس ذات ذوالجلال کے سامنے ہر چیز عیاں اور روشن بلکہ ہر چیز اس کی مرضی اور ارادے سے ہوتی ہے:

”وما تشاؤون الا ان یشاء اللہ“ تم جو چاہو وہ نہیں ہوگا، وہی ہوگا جو اللہ چاہیں گے، اور حکیم کہتے ہیں ایسی عظیم ہستی کو جو کسی چیز کے بنانے سے پہلے اس کے مالہ و ما علیہا سے پورے پورے طور پر واقف ہو، تو اللہ نے جب دنیا بنائی اسی وقت سے وہ صفت حکیم سے متصف ہونے کی بنا پر اس کے مالہ و ما علیہا سے واقف ہو چکا ہے اب یہ ثابت ہوا تو آپ ہی فیصلہ کریں اللہ اور رسول کی خبر اور پیشین گوئی سے بڑھ کر زیادہ صحیح اور واقعی کوئی اور خبر اور پیشین گوئی ہو سکتی ہے؟ اب یہاں سوال پیدا ہوتا ہے کہ چلو قرآن تو اللہ کا کلام ہے، مگر حدیث تو بندے کا کلام ہے لہذا ان کے بارے میں آپ کہہ سکتے ہیں کہ کیا وہ بھی قطعی الثبوت ہے تو اس کا جواب قرآن دیتا ہے ”وما ینطق عن الہوی ان ہو الا وحی یوحی“ یعنی محمد رسول اللہ صلی اللہ علیہ وسلم کی زبان مبارک سے صادر ہونے والا ہر کلمہ وحی ہے اس لیے علماء نے اس سے وحی غیر تلوک کا نام دیا، بس معلوم احادیث متواترہ وہ صحیح سے ثابت ہونے

، بات دراصل یہ ہے کہ قیام قیامت کو قرآن کریم نے بے شمار مقامات پر بیان کیا ہے، صاحب ”یوم عظیم“ مولانا محمد عبدالرحمن صاحب (ناظم اول مجلس علمیہ حیدرآباد) فرماتے ہیں کہ:

”قیامت ایک عظیم واقعہ اور حادثے کا نام ہے قرآن نے اس کے کئی ایک نام بیان کئے ہیں جو قیامت کے احوال و حوادث کی تشریح کرتے ہیں“ اور آگے چل کر لکھتے ہیں ”اس کے علاوہ قرآن حکیم نے قیامت کے مختلف صفات بیان کئے ہیں جو جملوں اور کلمات کی شکل میں بکثرت ملتے ہیں..... جس کی ایک طویل فہرست ہے“ اور پھر آپ نے ستر آیتیں پیش کی جس میں قیامت کا ذکر ہے، اللہ رب العزت کا بکثرت قیامت کو ذکر کرنا اس بات کا ثبوت ہے کہ لامحالہ قیامت قائم ہونا ہی ہے، جس پر ایمان مسلمان کے لیے لازم ہے ورنہ وہ آیات قرآنیہ کا منکر ٹھہرے گا، اور ایک آیت کا انکار بھی انسان کو اسلام سے خارج کر دیتا ہے، اب آئیں میں آپ کو اس عنوان پر قلم اٹھانے کی وجہ بتاؤں۔

دراصل بات یہ ہے کہ چودھویں صدی ہجری اور بیسویں صدی عیسوی اسلام اور مسلمان ہی نہیں پورے دنیا کے لیے عجیب انقلابی صدی رہی اس لیے کہ جتنے بڑے بڑے اور ہولناک واقعات اس صدی میں ایک ساتھ رونما ہوئے ہیں شاید پچھلی کوئی صدی ایسے انقلابی واقعات کی اتنی بڑی تعداد میں حامل نہیں اسی صدی میں جبکہ عظیم اول اور دوم ہوئی اسی صدی میں برطانیہ کی دنیا سے حکمرانی ختم ہوئی اسی صدی میں سقوط خلافت اسلامیہ کا دردناک واقعہ پیش آیا، اسی صدی میں قیام اسرائیل اور سقوط فلسطین کا اندوہناک واقعہ پیش آیا، اسی صدی میں U.N.A کے نام سے ایک ناپاک یہودی و اسرائیلی مفاد پرست تنظیم کی داغ بیل ڈالی گئی جس نے عالم اسلام کو بے پناہ نقصان پہنچایا اور ہنوز یہ سلسلہ جاری ہے۔ اللہم احفظ، اسی صدی میں ہندوستان آزاد ہوا اور پاکستان کا قیام عمل میں آیا، پھر بنگلادیش کی تقسیم عمل میں آئی یعنی انقلاب غالب ہوا اور اسی صدی میں تقریباً ایک سو چوبیس ممالک آزاد ہوئے اشتراکیت اور کمیونزم کو مجاہدین افغانستان کے ہاتھوں زلت آمیز شکست کا سامنا کرنا پڑا، تحریک آزادی نسواں کا قیام بھی اسی صدی میں ظاہر ہوا ٹیلی ویژن، فونو گرامی، ٹیلی فون انٹرنیٹ موبائل جیسے جدید مواصلاتی آلات پٹرول، ڈیزل کی دریافت اور اس سے چلنے والی گاڑیاں، فاشی کو پھیلانے کے لیے HOLLYWOOD اور BOLYWOOD وغیرہ فلمی فتنے اور بھی بکثرت انقلاب آفریں واقعات اس صدی کی خصوصیت کہو یا جو کہنا ہو..... غرضیکہ یہ صدی انقلابات عجیبہ کی صدی رہی، جہاں دنیا میں انقلابت رونما ہوئے ہیں وہیں اس کا اثر انسانی فکر و اعتقاد پر بھی ہوا اور انسان نے ہر چیز کو عقل اور سائنس پر پرکھنا شروع کر دیا، یہاں تک کہ ”اعتزال“ یعنی عقلیت پسند ایک بار پھر گویا اپنے نئے چلیے میں ظاہر ہوا،

آج سے تقریباً سات سال قبل میں انگریزی سیکھنے کے لیے ایک بڑے میاں (جو پروفیسر تھے) کے پاس عصر کے بعد آدھے گھنٹے کیلئے جاتا تھا، روزانہ میری ان کے ساتھ کسی نہ کسی مسئلے پر بحث ہوتی، وہ بڑے پیماک ہو کر مسلمات شرعیہ پر اپنے معمولہ استنباطات بیان کرتے، تو ایک دن کہنے لگے قیامت قائم نہیں ہوگی، گویا قیامت کا انکار ہی کر دیا، تو میں نے کہا کہ نبی کریم صلی اللہ علیہ وسلم نے ارشاد فرمایا ”من مات فقد قامت قیامتہ“ جو مر گیا اس کی قیامت قائم ہوگی، تو آپ کے ظاہری اسباب کو دیکھتے ہوئے آپ کیلئے قیامت کوئی زیادہ دور نہیں، پتہ نہیں ایسے کتنے لوگ مسلمانوں میں قیامت کے منکر ہو گئے اللہ سب کو صحیح ہدایت دے اصل یہ نظریہ بھی اسلئے مسلمان عصری تعلیم یافتہ طبقے میں رائج ہوا کہ انیسویں صدی میں جب علم سائنس عروج پر تھا یہ نظریہ پیش کیا کہ دنیا مطلق اور دائمی ہے اسی طرح یہ زمان بھی مطلق اور دائمی یعنی یہ دنیا پہلے سے ہے اس کی کوئی ابتدا نہیں اور یہ فنا بھی ہونے والی نہیں ہمیشہ رہے گی مگر نظریہ بیک بائگ نے اس کی تردید کر دی یعنی دنیا کسی زمانہ میں وجود میں آئی اور ایک دن ختم ہو جائے گی فرض انیسویں صدی میں رائج ہونے والے تمام نظریات جس کو اسلام پہلے ہی مسترد کر چکا تھا اب سائنسی موت بھی مر چکے ہیں خود سائنسدانوں نے نظریہ ڈارون اور نظریہ وجودیت کی تردید کر دی اب جب فناء دنیاء کو تسلیم کیا تو کیا فتنہ کھڑا ہو گیا کہ فثاکب ہوگی۔ اللهم ارنا الحق حقا وارزقنا التباعه وارنا الباطل باطلا وارزقنا اجتنابا

قیامت کب قائم ہوگی؟

سترھویں صدی عیسوی میں صنعتی انقلاب کا آغاز ہوا جس کو مشینی انقلاب بھی کہا جاتا ہے، اس کی بنیاد اور اساس مسلمان سائنس دانوں نے ائلس بغداد کو فہ بصرہ راہی جوازم قزوقین غرناطہ میں ڈالی، ابو حیان غرناطی ابو بکر رازی خوارزمی ابن سینا ابن اشد قرانی یہ ہی وہ مسلمان سائنس داں ہیں جنہوں نے دنیا علم طب علم حیاتیات وغیرہ کے بارے میں اساس اور بنیادیں فراہم کی اور پھر ان میں کے علاوہ سے اہل یورپ نے تحقیق و جستجو کے درس لیے اور انہیں کی تصانیف کا ترجمہ کر کے پورے یورپ کو علم و حکمت کی طرف متوجہ کیا مگر چونکہ تحصیل علم سے ان کی غرض صلاح عقلمی اور فوز دارین نہ تھی بلکہ مادہ پرستی اور فوز دنیائے فانی تھی لہذا انہوں نے اپنا پورا وقت اس پر صرف کر کر انہیں اصولوں اور بنیادوں کی اپنی تحقیق کی عمارت کو آگے بڑھایا جو سترویں صدی کے آنے تک صنعتی انقلاب میں بدل گیا مگر چونکہ ان کے پیش نظر تو صرف دنیا تھی لہذا انہیں یہ خطرہ لاحق ہوا کہ مسلمان جو ہمارا بھی استاذ ہے اور ہم سے دو قدم آگے ہے اگر وہ بھی اس میدان میں آگے بڑھے تو ان کے پاس روحانیت تو ہے ہی نتیجتاً وہ ہمیں پیچھے چھوڑ دیں گے اور ہماری ترقی میں حائل ہو جائیں گے، لہذا انہوں نے مسلمان کے لئے ایک ساتھ دو محاذ کھول دیئے ایک طرف وہ کمپنیاں جو عالم اسلام کی

طرف تجارت اور اپنی جدید ایجادات کی فروخت کے نام سے ایک خفیہ استعماری منصوبہ لے کر داخل ہو گئے اور دوسری جانب مسلمانوں کے ایمان اور روحانیت کو کمزور کرنے کے لئے تحقیقات کے نام پر نئے نئے نظریات ان کے درمیان رائج کر دئے ان کو معلوم تھا کہ مسلمانوں کا علم و تحقیق کے ساتھ رشتہ چولی دامن کا سا ہے لہذا اسی راستے سے انہیں گمراہ کیا جائے تاکہ روحانیت کمزور ہو جائے اور ہم ان پر غالب رہیں لہذا ڈارون فرائیڈ کارول مارکس ڈارک ہیمل ماکنیوز ہرزل ٹلر برگ بن نارٹن لارڈ مکالے ساخت وغیرہ کو تحقیق کے نام پر باطل نظریات اور افکار سے مسلح کر کے عالم اسلام پر مسلط کر دیا، اس کے یہ آثار مرتب ہوئے کہ کہیں جمال الدین افغانی محمد عبیدہ، کہیں کمال اتاترک، کہیں سرسید جیسے متجددین پیدا ہو گئے، امت میں منظم سازش کے تحت انہیں ہیرو اور عظیم رہبر قرار دیا گیا جس کے نتیجے میں امت کا بڑا طبقہ ان پر اعتماد کر کے اساسیات دین سے ہاتھ دھو بیٹھا اور پھر ایسے نتائج مرتب ہوئے کہ الامان والحنفیٹ بینک کے سود کو جائز قرار دینے کی مذموم کوششیں کی جنات شیاطین فرشتوں کے وجود کا انکار کر دیا گیا یہاں تک کہ معجزات کا انکار کر دیا گیا، قرآن کی من مانی تفسیر عقل کے نام پر ہر ایسے جو بھڑے انداز میں کی گئی کہ اللہ کی پناہ غرض کہ امت بنیادی اور اساسی عقائد کے بارے میں شکوک و شبہات میں مبتلا ہو گئی جمہوریت، آزادی رائے، آزادی نسواں، مساوات مرد و زن، حقوق انسانی، اتحاد ادیان، سائنسی تحقیقات کے نام پر اور تو اور خود مسلمانوں میں ایسا طبقہ وجود میں آ گیا جس نے اکمال دین تک کے انکار کی جرأت کر ڈالی، پہلے پہل تو قیامت کا انکار کر دیا گیا جیسا کہ اس سے پہلے بیان کیا گیا، مگر بیسویں صدی میں خود سائنس نے ہی ان خود ساختہ نظریات کی تردید کر دی نظریہ ڈارون جس کی اساس وجودیت تھی اور وجودیت کا نظریہ یہ کہ دنیا سے موجود ہے اور ہمیشہ رہے گی، گویا ان کا کہنا ہے کہ مادیت دنیا کی پیدائی اور دوام کی قائل ہے یعنی نہ یہ دنیا کا آغاز ہے اور نہ اختتام یعنی اس کو خدا نے العیاذ باللہ پیدا نہیں کیا اور یہ مکان و زمان میں لامحدود ہے لہذا ختم بھی نہ ہوگی، یعنی قیامت قائم نہ ہوگی، گویا اگر کوئی مسلمان ڈارونیت کو صحیح تسلیم کر لیتا ہے تو اس کے ذیل میں خدا اور قیامت کا منکر ٹھہرتا ہے مگر اسے اس کا احساس بھی نہیں ہوتا، لہذا مسلمانوں کو جان لینا چاہئے کہ ڈارونیت کا ابطال آج سے پچھن سال قبل ۱۹۵۲ء میں سائنس نے کر دیا ہے، مگر قصداً سے عام نہیں کیا گیا اور آج بھی نصابی سرکاری کتابوں میں یہ تصویر پڑھائی اور سمجھائی جاتی ہے، ہارون جی کی کتابیں یا انکی ویب سائٹ بعنوان [www.harunyahya.com](http://www.harunyahya.com) کا مطالعہ کریں انشاء اللہ آپ کی آنکھیں کھل جائیں گی اور حقیقت منکشف ہو جائے گی۔

نظریہ ڈارون کی سائنسی موت کے بعد بیسویں صدی کے اواخر میں نظریہ وجودیت کی بھی موت خود سائنس سے ثابت ہو چکی ہے اس سے بگ بینگ (Big bang) کے معروف نظریہ نے ثابت کر دیا کہ کائنات نیست سے

ہست میں آئی ہے یعنی عدم سے وجود میں آئی اور جس طرح وہ عدم سے وجود میں آئی اسی طرح وہ ایک دن فنا بھی ہو جائے گی، گویا انکار قیامت کا نظریہ بھی ختم ہو چکا ہے، مگر اس نظریہ کے آنے کے بعد نظریاتی دنیا میں ایک اور نیا بھونچال برپا ہو گیا وہ یہ کہ یہ کائنات کب ختم ہوگی اب کچھ نام نہاد مسلمان مفکرین اور انگریز سائنس داں اسی پر تل آئے ہیں کہ لوگوں کو فناء دنیا یعنی قیامت کی تحدید سے آگاہ کر دیا جائے، گویا ایک نئے فتنے نے جنم لے لیا ہے، اس مضمون کے لکھنے کی اصل غرض یہ ہی ہے کہ امت کو اس فتنے سے بچایا جائے تو آئیے پہلے ان بیہودہ آراء کا ذکر کرتے ہیں، جو قیامت کی تحدید و تعیین کے سلسلہ میں بیان کی گئی ہیں، اور پھر قرآن و حدیث کی روشنی میں اسلام کا صحیح موقف اس سلسلہ میں بیان کیا جائے گا، اللہ سے دعا کرتا ہوں کہ اللہ رب العزت ہم سب کو ضلالت و گمراہی سے محفوظ رکھے اور صحیح راستے کو سمجھنے اور اس پر چلنے کی توفیق عطا فرمائے۔ آمین یا رب العالمین

تحدید قیامت کے قائلین اور متعین کردہ معادیں:

ابھی قریب ہی کچھ عرصہ قبل اردو ٹائمز کے کسی ضمیمہ میں میں نے ایک عنوان پڑھا ”شہادت عظمیٰ“ اور لکھنے والے ایک لبریل اور حدیث پسند عالم، وحید الدین خان تھے تو دل میں آیا کہ اس کو ضرور پڑھنا چاہئے۔ بہر حال میں نے اس کو پڑھنا شروع کیا جیسے جیسے آگے بڑھتا گیا حیرت میں ڈوبتا چلا گیا، اس مضمون کا خلاصہ میں پیش کرنے جا رہا ہوں خلاصہ مضمون:

”ایک حدیث میں ہے: وستكون شهادة عظيمة یعنی عنقریب ایک عظیم شہادت اور گواہی ہوگی اور پھولین نے ایک زمانہ میں کہا تھا کہ ۲۰۶۰ء میں قیامت قائم ہو جائے گی تو لوگوں نے ہنسی اڑائی تھی مگر اب ثابت ہو رہا ہے کہ اس نے سچ کہا تھا اور حدیث کی شہادت سے یہی شہادت مچھولین مراج ہے۔“

گویا وحید الدین خان یہ نظریہ پیش کر رہے ہیں کہ قیامت ۲۰۶۰ء میں قائم ہو جائے گی اولاً ہمیں یہ تسلیم ہی نہیں کیونکہ قرآن اور حدیث تو اس کے بارے میں خاموش ہیں اور اس کے بغتہ یعنی اچانک آنے کو ثابت کرتے ہیں جیسا کہ اللہ رب العزت نے ارشاد فرمایا:

قد خسر الذین کذبوا بلفاء اللہ حتیٰ اذا جاء لهم الساعة بغتة۔ (سورة الانعام: ۲۳)

وہ لوگ خسارے میں ہیں جو اللہ کی ملاقات کا انکار و تکذیب کرتے یہاں تک کے جب قیامت اچانک آ پڑے گی۔

اللہ ہی کو قیامت کا علم ہے ”ان“ ”عندہ“ جملہ اسمیہ ”تقدیم تا ماحقہ فیہ“ جیسی اتنی ساری تاکیدیات کے ساتھ بیان کرنا، کیا معنی رکھتا نام؟ کسی مسلمان کے لیے کبھی روانہ نہیں ہو سکتا ہے کہ وہ تحدید و تعیین وقت قیامت کی جرأت

بے جاہ کرے ”ان يتبعون الا الظن وان الظن لا يغني عن الحق شيئا“ وہ لوگ ظن و گمان کی پیروی کر رہے ہیں حالانکہ ظن گمان حق سمجھنے کے باب ذرا برابر بھی کام نہیں آسکتا، لہذا تعین وقت، گویا ایمان حق مخفی کے بارے میں اٹکل چلانا ہے اور قرآن کہتا ہے اس اٹکل سے کوئی فائدہ نہیں ہونے والا، بلکہ اپنے کو برباد کرنے کے سوا کچھ ہاتھ نہیں آئے گا، جیسا کہ ان صحیدین کا طرز ہے۔ العیاذ باللہ

جس طرح آج سائنس نے ”لا زمان اور لامکانیت“ یا ”سہ جہتی مکاں“ کی تردید کر دی تو اس سے یہ ثابت کرنا پڑا کہ دنیا کا مہد اور منہ بھی دونوں لازمی ہے، یعنی دنیا قدیم نہیں حادث ہے، تو اب انہیں یہ فکر لاحق ہوئی کہ یہ حادث دنیا کب فنا ہوگی لہذا انہوں نے قیاس آرائیاں شروع کر دی کسی نے سپولین کی رائے کو بنیاد بنا کر ۲۶۰ میں قیامت قائم ہونے کا نظریہ باطل پیش کیا افسوس ہے وحید الدین خان پر کہ قرآن وحدیث کی صریح مخالفت کر کر نصوص قطعہ کے مقابلے ایک ایسی حدیث کی روشنی میں جس کی تحقیق و تخریج کو ان کے علاوہ کوئی نہیں جانتا اور وہ بھی ایک کھلے اسلام دشمن کی رائے کہ سہارے، تعجب ہے وحید الدین خان کے طرز عمل پر ایک جانب تو وہ مغربی فلاسفہ کی تردید کرتے ہیں، اور دوسری جانب قرآن وحدیث کی تشریح بھی انہیں کی آراء کے سہارے کرتے ہیں۔

ایں چہ بوالعجبی است

۱۲، ۱۲، ۲۰۰۷ بروز چہار شنبہ مسٹر کے ارون Mr.k.Arun سے قیامت پر ایک طویل گفتگو ہوئی تو انہوں نے سوال کیا کہ اسلام قیامت کے بارے میں کیا کہتا ہے؟ یعنی کب قائم ہوگی؟ تو میں نے پوچھا آپ کو قیامت کے بارے میں یہ سوال کیوں کر ذہن میں آیا؟ تو انہوں نے کہا کہ دراصل دنیا کے دو بڑے بل کہ سب سے بڑے سائنس دان: ”سٹیفن ہوکن“ اور ”ٹیم نیوٹن“ نے اعتقاد دیا ہے کہ ۲۰۲۰ء میں قیامت قائم ہو جائے گی، تو میں نے کہا کہ قرآن اور حدیث جو اسلام کے دو اصل مراجع ہیں، اس میں کہیں قصین کے ساتھ اس کو بیان نہیں کیا گیا، کہ قیامت کس سن میں قائم ہوگی، البتہ اس کی علامتیں بیان کی گئی ہیں، تو انہوں نے کہا وہ کیا علامتیں کیا ہیں؟ تو میں نے بہت سی چھوٹی بڑی علامتوں کو ذکر کیا اور سمجھایا کہ اسی میں نزول عیسیٰ کا بھی ذکر ہے اور ان کے مدت قیام علی الارض یعنی زمین پر رہنے کی مدت کو بھی بیان کیا گیا ہے، اور وہ چالیس سال ہے (جب تک میرے علم میں صرف چالیس سال قیام تھا مزید مطالعہ کے بعد سات سال کا ایک اور قول بھی سامنے آیا ہے) تو انہوں نے کہا تب تو ۲۰۲۰ء میں قیامت نہیں ہو سکتی، ان کے ساتھ ان کے ایک اور ساتھی تھے انہوں نے کہا مگر اتنے بڑے سائنس دانوں کی بات کو دیے ہی تو ٹھکرا سکتے نہیں! تو میں نے کہا کہ ہم نے اللہ کو عظیم و خیر مان لیا ہے، لہذا کتنا بھی بڑا آدمی اپنی کیسی ہی تحقیق کیوں نہ بیان کرے،

ہمارے نزدیک اس کی اللہ کے قول کے مقابلے میں کوئی حیثیت اور وقت نہیں، بہر حال ایک طویل گفتگو ہوئی مگر صرف اسی حصہ کو ذکر کیا گیا جو موضوع اور عنوان سے مناسبت رکھتا ہے۔

پھر انٹرنیٹ پر عربی میں ایک مقالہ پڑھا "نہایۃ هذه الامۃ ونہایۃ العالم" جس میں مضمون نگار ابو عبد اللہ عابد نے ۱۳۸۸ھ میں قیامت کا ذکر کیا ہے جس میں ایک دو حدیثیں اور امام حجر عسقلانی اور علامہ جلال الدین سیوطی کے ملفوظات سے سہارا لیا گیا ہے۔ حدیث میں ایک حدیث حضرت عبد اللہ ابن عمر سے جس میں نبی کریم صلی اللہ علیہ وسلم نے ارشاد فرمایا کہ یہود نے زوالِ شمس تک آسمانی کتاب پر عمل کیا، اور نصاریٰ نے عصر تک اور امت محمدیہ نے عصر سے مغرب تک؛ یہود کی مدت چودہ سو سال، نصاریٰ کی مدت ۶۰۰ سو سال، لہذا اس امت کی عمر ۱۵۰۰ سال ہوگی، جس میں ہجرت سے قبل کے ۱۳ سال بھی شامل کیے جائیں گے گویا بعثت محمدی سے پندرہ سو سال شمار کرنا ہوگا تو اس حساب سے ۸۸-۱۳۸۷ میں پندرہ سو سال پورے ہوتے ہیں لہذا ان ہی سالوں میں قیامت قائم ہو جائے گی، اور امام حجر عسقلانی کا قول بھی نقل کیا کہ یہ امت ایک ہزار سے زیادہ سال نہیں رہے گی، اور امام سیوطی کا قولی ہے کہ اس امت کی عمر پندرہ سو سے تجاوز ہو ہی نہیں سکتی، مگر دونوں قول کے کسی بھی حوالے کو ذکر نہیں کیا گیا، بہر حال یہ بھی ایک بے بنیاد بات ہے کہ حساب دریا ضی سے کہ کلکولیٹ کر کے قیامت کی تعیین کی جائے حدیث میں تو یہ بتلایا گیا کہ اس امت کی مدت عمر کم ہوگی مگر اللہ انہیں کم عمل پر اپنے فضل سے زیادہ اجر دیں گے جیسا کہ یہود و نصاریٰ کے اعتراض سے واضح ہے کہ وہ کہیں گے اے اللہ کیوں ان کو زیادہ ثواب دیا، تو اللہ پوچھیں گے کیا تمہارے اجر میں سے ہم نے کچھ کم کیا ہے؟ وہ کہیں گے نہیں، تو اللہ فرمائیں گے میں جسے چاہوں اسے نوازدوں "میں راجہ بیان"۔

ایک دوسری ویب سائٹ پر پڑھا کہ قیامت ۱۷۰۰ھ مطابق ۲۲۸۰ء میں قائم ہوگی اور پھر عجیب و غریب دلائل سے ثابت عنوان ہے، "ولن بتقہا اللہ خافیۃ" یعنی "اللہ رب العزت نے قیامت کے وقت کو مخفی نہیں رکھا" پھر آگے تحریر کرتے ہوئے لکھا ہے کہ سورۃ طہ کی آیت نمبر ۱۵ سے معلوم ہوتا ہے کہ عام میعاد قیامت راز میں نہیں رہے گا، بل کہ قیامت سے پہلے اللہ اس کو ظاہر کر دیں گے اور سورۃ حج کی آیت نمبر ۸۷ قیام قیامت کی تاریخ کا پتہ دیتی ہے پھر عجیب و غریب فلسفیانہ انداز میں، بالکل بے نکتے، اور بے جوڑ طریقے سے، لمبے چوڑے حد تک کمال کر، ثابت کیا ہے کہ قیامت ۱۷۰۰ھ میں قائم ہوگی، مگر اس کا جواب بھی وہی ہے "قل النما علمہا عند اللہ" آپ کہہ دیجئے کہ (محمد عربی صلی اللہ علیہ وسلم) قیامت کا علم تو صرف اور صرف اللہ ہی کو ہے "لا یعلمہا الا هو" اس کے یعنی اللہ کے سوا کوئی اس کے وقت کو نہیں جانتا، یہ بے نکتے حساب بے پرکی حاکمنے کے علاوہ کچھ نہیں "اللہم انا نعوذ بک من

”قيامت اور حيات بعد الموت“ نامی کتاب میں صفحہ ۲۲۳ پر مسٹر ڈبليو کے اسٹورٹ کے حوالہ سے لکھا ہے کہ دنیا کے وجود کو تیس ہزار سال ہوئے امت محمدیہ صلی اللہ علیہ وسلم کی عمر اس میں سے دو گھنٹے بتائی گئی تو ڈھائی ہزار سال ہوتے ہیں، لہذا قیامت کے قائم ہونے میں ابھی ایک ہزار سال باقی ہے مولف سلطان بشیر محمود نے اس رائے سے اتفاق نہیں کیا محض مذکور سائنس داں کی کتاب ”Fssential Farth History“ کے حوالہ سے نقل کیا ہے اور آگے چل کر انہوں نے بھی ان الفاظ میں اس کی تردید کی ہے ”یہ سب حساب قیاسات پر مبنی ہے لہذا کچھ نہیں کہا جاسکتا کہ قیامت کب آئے گی، اصل حقیقت تو اللہ ہی جانتا ہے جس کا قرآن پاک میں بار بار اعلان کیا گیا ہے اور یہ کبھی بھگو آسکتی“۔ (قيامت اور حيات بعد الموت: ص ۲۲۴)

منصور عبدالکريم اپنی تالیف جو ”احداث آخر الزمان کے سلسلہ کی دوسری کڑی ہے جس کے کتاب کا نام ”نہایۃ العالم و اشراط الساعة“ ہے، مقدمہ میں تحریر کرتے ہیں کہ آج کل قیامت سے قبل کے قوتوں اور نہلیۃ العالم یعنی دنیا کی فنايت یعنی قیامت کے بارے میں بہت موٹھا گناہاں ہو رہی ہے یہاں تک کہ بعض قلم کاروں اور سائنس دانوں نے یہ بھی کہہ دیا کہ عنقریب ۲۰۱۰ میں قیامت قائم ہو جائے گی۔ جب کہ یہ بہت بڑی غلطی ہے اس لیے کہ قیامت کی تحدید اور صحیح وقت کو اللہ کے علاوہ کوئی نہیں جانتا اس کا تعلق علوم غیبیہ سے ہے اور غیب کا علم اللہ کے علاوہ کسی کو نہیں ہے۔ (نہایۃ العالم و اشراط الساعة: ۸)

منصور عبدالکريم مذکورہ سلسلہ کی چوتھی کڑی ”عشرۃ تنتظرها العالم عند المسلمین و الیہود والنصارى“ میں تحریر کرتے ہیں احادیث میں وارد مہدی منتظر سفیانی وغیرہ شخصیتوں کی تحدید میں لوگ لگے ہوئے ہیں اور موجودہ سیاسی شخصیتوں پر اس کا اطلاق کر رہے ہیں مگر وہ یہ نہیں جانتے کہ یہ تعین بلا کسی قرآن کے خطرناک اور بے سود ہے اس سے صرف اتنا ہوگا کہ نئی بات کہنے والے کو شہرت ملے گی اور کسی کو فائدہ نہیں ہوگا، اور یہ ایسا ہی ہوگا جیسا ان لوگوں کے ساتھ ہوا جنہوں نے نویں (۹۰) کی دہائی میں دعویٰ کیا تھا، کہ یہ دنیا ۹۹-۱۹۹۸ء میں ختم ہو جائے گی، اب دو ہزار سات گزر گیا مگر اب تک دنیا باقی ہے لہذا ایسی قیاس آرائیوں اور افواہات سے کھل اجتناب کرنا چاہئے، کیوں کہ اس سے کوئی فائدہ نہیں۔

اخیری اور دو ٹوک بات:

آج جس طرح ”نظر یہ اضافت وقت و زماں“ کے ثابت ہونے کے بعد قیامت کب؟ کا سوال ذہن میں



گردش کر رہا ہے، اسی طرح جب رسول اللہ صلی اللہ علیہ وسلم نے کفار مکہ کے سامنے بعث بعد الموت اور قیامت کا ذکر کیا جس کو وہ لوگ اس سے پہلے نہیں جانتے تھے اور نہ اس پر ان کا ایمان تھا تو جس طرح آج قیامت کب؟ کا سوال ذہن گردش کر رہا ہے، بالکل اسی طرح ان کے ذہن میں اسی سوال نے انگڑائی لی تھی، جس کا جواب قرآن وحدیث میں مختلف مقامات پر بالکل صریح اور صاف سترے الفاظ میں دیا گیا جس میں تاویل کی کوئی گنجائش نہیں، لہذا ہم یہاں قرآن وحدیث سے ان کے سوال کا جواب دے رہے ہیں تاکہ ذہن میں گردش کرنے والا یہ سوال شانت ہو جائے جیسا کہ ان قرون اولی کے سائلین کو اطمینان ہو گیا تھا۔

### قرآن اور قیامت کب؟ کے سوال کا جواب:

(۱) يَسْئَلُونَكَ عَنِ الْمَسَاعِةِ اَيَّانَ مُرْسَاها فَيَقِيْمُ اَنْتَ مِنْ ذِكْرِها اِلَى رَبِّكَ مُنتَهَها اَلَمْ اَنْتَ مُنذِرٌ مَنْ يُخْفَاها كَانَتْ لَهُمْ جَزَاءُ الَّذِي لَمْ يَلْبَثُوْا اِلَّا عَشِيْرَةً اَوْ ضُحَاهَا (سورة النازعات ۳۲-۳۶)

(۲) يَسْئَلُونَكَ عَنِ الْمَسَاعِةِ اَيَّانَ مُرْسَاها قُلْ اَلَمْ اَعْلَمْها عِنْدَ رَبِّيْ - (سورة اعراف ۱۸۷)

(۳) يَسْئَلُكَ النَّاسُ عَنِ الْمَسَاعِةِ قُلْ اَلَمْ اَعْلَمْها عِنْدَ اللّٰهِ - (الاحزاب ۶۳)

(۴) اِنَّ اللّٰهَ عِنْدَهُ عِلْمُ الْمَسَاعِةِ وَيُنزِّلُ الْغَيْثَ (لقمان: ۲۱)

اس آیت کریمہ کی تفسیر کرتے ہوئے مفسرین نے فرمایا کہ علم غیب کی دو قسمیں ہیں علم غیب مطلق اور علم غیب نسبی اور اس آیت کریمہ میں جو پانچ چیزیں بیان کی گئی ہیں اس کا تعلق علم غیب مطلق ہے، یعنی اللہ کے علاوہ کوئی اسے نہیں جانتا، نہ کوئی رسول، نہ کوئی ملک مقرب، نہ کوئی جن وانس، اور نہ کوئی دوسری مخلوق، یہاں تک کے صور پھونکنے والا فرشتہ بھی نہیں جانتا، مسلم کی ایک روایت میں اس کو بیان کی جائے گی، جیسا کہ ابھی آگے بیان کیا جائے گا۔ انشاء اللہ۔ جب قرآن میں اتنی ساری آیتوں میں اس کی تعین کے علم کو صرف اللہ کے لئے خاص کیا گیا تو اب اس میں ٹاک ٹوئیاں مارنے کا کیا مطلب؟ بس یہی ہو سکتا ہے کہ اللہ رب العزت سے اس کے علم غیب مطلق کے بارے میں تنازع کرنا اور یہ کیسے درست ہو سکتا، لہذا زاہد ہوش کے ناخون لے کر سوچنے کی ضرورت ہے، ورنہ اس معرکہ کے مصداق ہوں گے جس میں شاعر نے کہا: ہم تو ڈوبے ہیں صنم تم کو بھی لے ڈوبیں گے

اللهم انا نعوذ بك من الضلال والاضلال

احادیث مبارکہ اور قیامت کب کا جواب: (۱) پانچ چیزوں کا علم سوائے اللہ کے کسی کو نہیں

جیسا کہ حدیث میں ہے فرمایا پانچ چیزیں ایسی ہیں جنہیں اللہ کے سوا کوئی نہیں جانتا (بخاری کتاب الاستسقاء، مسند احمد: ۳/۳۵۳)۔ پھر آپ صلی اللہ علیہ وسلم نے یہ آیت تلاوت فرمائی ”یشک اللہ ہی کے پاس قیامت کا علم ہے، وہ ہی بارش نازل کرتا ہے اور پیٹ کے اندر موجود بچے کے بارے میں جانتا ہے، کسی نفس کو یہ علم نہیں کہ وہ کل کیا کرے گا، اور کوئی نفس جانتا کہ وہ کس جگہ مرے گا۔ یشک اللہ تعالیٰ جاننے والے باخبر ہیں“۔ (لقمان: آیت ۲۳)

رسول اللہ صلی اللہ علیہ وسلم کو بھی یہ علم نہیں تھا کہ قیامت کب آئے گی: جب جبریل نے ایک دیہات کی شکل میں آ کر آپ صلی اللہ علیہ وسلم سے اسلام، ایمان، اور پھر احسان کے بارے میں سوال کیا آپ صلی اللہ علیہ وسلم نے اس کا جواب دیا۔ پھر انہوں نے قیامت کے بارے میں پوچھا تو آپ صلی اللہ علیہ وسلم نے جواب دیا کہ ”جس سے سوال کیا گیا ہے وہ اس بارے میں سائل سے زیادہ نہیں جانتا (بخاری: ۵۰، مسلم: ۹۷)۔ تو اس پر انہوں نے سوال کیا کہ پھر مجھے اس کی نشانیاں بتائیے؟ چنانچہ آپ صلی اللہ علیہ وسلم نے اس کا جواب دیا کہ جو آئندہ مضمون میں تفصیل کے ساتھ آئے گا۔

(۲) قیامت کی تعیین اور دنیا کی تحدید پر مشتمل اسرائیلی روایات بے بنیاد ہیں

اس طرح دنیا کے گزشتہ ایام کی مقدار اللہ کے سوا کوئی نہیں جانتا اور بعض اسرائیلی روایات جن میں گزشتہ ایام کی تحدید چند ہزار اور چند سو سالوں کے ساتھ کی گئی ہے، وہ سب بے بنیاد ہیں بے شمار علما نے ان روایات کے بے بنیاد ہونے پر بحث کی ہے اور ایسی روایات غلط کہلائے جانے کی لائق بھی ہیں۔

ایک حدیث میں آتا ہے کہ ”دنیا کے جمعوں میں سے ایک جمعہ ہے“۔ (طبری: ۱۰/۱) اسی حدیث کی سند صحیح نہیں ہے، اور اسی طرح قیامت کے وقت کی تعیین والی احادیث بھی صحیح نہیں ہیں۔ کیوں کہ ارشاد باری تعالیٰ ہے: ”یہ لوگ آپ سے قیامت کے وقوع کے بارے میں پوچھتے ہیں آپ انہیں کہہ دیجئے کہ اس کا علم تو بس میرے پروردگار ہی کے پاس ہی اسے اس کے وقت پر سوائے اللہ کے کوئی ظاہر نہیں کرے گا۔ بھاری حادثہ ہے وہ آسمانوں اور زمین میں، وہ تم پر محض اچانک آئے گی، اچانک آئے گی یہ لوگ اس طرح پوچھتے ہیں جیسے کہ گویا آپ کو اس کی پوری تحقیق ہے، آپ کہہ دیجئے کہ اس کا علم تو صرف میرے رب کے پاس ہے لیکن اکثر لوگ (یہ بھی) نہیں جانتے۔ (الاعراف آیت: ۱۸۷)

(۳) حدیث میں پانچ سو سال کا ذکر:

سنن ابی داؤد میں عمرو بن عثمان کی سند سے حضرت سعد بن ابی وقاص کی حدیث منقول ہے کہ رسول اللہ صلی اللہ علیہ وسلم نے فرمایا کہ ”میں یہ امید رکھتا ہوں کہ میری امت اپنے رب کے ہاں اس بات سے بچ جائے گی، کہ اسے

آدمے دن مؤخر کر دیا جائے گا۔“ لوگوں نے پوچھا یہ آدھا دن کتنا وقت ہوگا؟ حضرت سعد نے فرمایا کہ پانچ سو سال۔“ (ابوداؤد کتاب الملاحم، باب قیامت الساعة، حدیث نمبر ۴۳۵۰، کنز العمال حدیث نمبر ۳۴۳۸۶، مشکوٰۃ شریف حدیث نمبر ۵۵۱۳) ایسی روایت مسند احمد میں ابونخلہ حشی سے بھی من وعن منقول ہے۔

قیامت سے ایک ہزار سال پہلے ہی نبی کریم صلی اللہ علیہ وسلم زمین پر ندر ہیں گے“ یہ حدیث صحیح نہیں نہ ہی آپ صلی اللہ علیہ وسلم نے قیامت کا وقت متعین فرمایا

بہت سے عام لوگوں نے یہ حدیث نقل کی ہے کہ نبی کریم صلی اللہ علیہ وسلم زمین کے نیچے ندر ہیں گے۔ اس کی کوئی اصل نہیں ہے۔ اور با اعتماد کتب حدیث میں اس کا کوئی تذکرہ نہیں اور نہ ہی ہم نے کسی مختصر یا بڑی کتاب کے حوالی سے سنی۔ اور یہ بات بھی کسی حدیث سے ثابت نہیں کہ آپ صلی اللہ علیہ وسلم نے قیامت کا کوئی وقت متعین فرمادیا ہو۔ البتہ آپ نے کچھ آثار و علامات ذکر کی ہیں۔ (قرب قیامت کے فتنے اور جنگیں: ص ۳۸)

(۴) مفاہیح الغیب خمس لا یعلمها الا اللہ لا یعلم ما فی غد الا اللہ ولا یعلم ما تغیض فی الارحام الا اللہ ولا یعلم متى یاتى المطر الا اللہ ولا تدرى نفس باى ارض تموت ولا یعلم متى تقوم الساعة الا اللہ۔ غیب کی پونجیاں پانچ ہیں: جس سے اللہ کے سوا کوئی نہیں جانتا: (۱) کل کیا ہوگا اسے اللہ کے علاوہ کوئی نہیں جانتا۔ (۲) مادر رحم میں کیا ہے اسے بھی اللہ علاوہ کوئی نہیں جانتا۔ (۳) بارش کب ہوگی اسے اللہ کے علاوہ کوئی نہیں جانتا۔ (۴) کوئی نفس نہیں جانتا کہ وہ کہاں مرے گا۔ (۵) اور قیامت کب قائم ہوگی اس کا علم بھی اللہ کے علاوہ کسی کو نہیں۔ (مسلم عن ابن عمر بحوالہ عشرۃ تنتظرها العالم: ص ۱۲)

خلاصہ کلام یہ کہ وقوع قیامت اور قیامت کب؟ کو اس مضمون میں قرآن وحدیث سے مدلل بیان کر دیا گیا عاقل کے لیے اتنا ہی کافی ہے، ہاں البتہ قیامت کی علامتوں کو قرآن اور احادیث مبارکہ میں شرح وسط کے ساتھ بیان کیا گیا ہے، اس کے بارے میں بھی ایک طبقہ کچھلی ایک صدی سے من گھڑت تاویلات کے ذریعہ گمراہ کرنے پر، اور ایک گروہ اس کے انکار پر تلا ہوا ہے جس کو انشاء اللہ آئندہ قیامت کی نشانیاں قرآن وحدیث کے صحیح موقف اور تاویلات باطلہ کی روشنی میں مرتب کیا جائے گا، جس میں اشراط الساعة کے علم کا حکم، علامات مغربی و کبریٰ، کو تفصیل سے بیان کیا جائے گا، دعا کریں اللہ تعالیٰ توفیق دے اور ہر طرح زلفی و ضلال سے ہماری حفاظت فرمائیں۔ آمین یا رب العالمین!